



រាជរដ្ឋាភិបាលកម្ពុជា
គណៈកម្មាធិការជាតិគាំទ្រ បន្ទាប់

**សកម្មភាពឃុំ សង្កាត់
នៅក្នុងកិច្ចការពារកុមារ**

354.968
ACT

ខែកក្កដា ឆ្នាំ២០០៦

មាតិកា

សេចក្តីផ្តើម	១
១. កុមារត្រូវការកិច្ចការពារពិសេស	៣
២. កុមារដែលត្រូវគេបោះបង់ចោល និងកុមារកំព្រា	៧
៣. កុមាររស់នៅក្នុងគ្រួសារដែលមានអំពើហិង្សា	១០
៤. កុមារដែលត្រូវគេរំលោភផ្លូវភេទ	១៥
៥. កុមារត្រូវគេរកងប្រវត្តកម្លាំងពលកម្ម	១៩
៦. កុមារចាកចេញពីសហគមន៍ដោយគ្មានឪពុកម្តាយទៅជាមួយ	២៥
៧. កុមារពិការ	៣០
៨. កុមារទំនាស់នឹងច្បាប់	៣៦

354.968

QW1.COM

sh : training



សេចក្តីផ្តើម

សៀវភៅនេះ រៀបរៀងឡើងដោយគណៈកម្មាធិការជាតិគាំទ្រឃុំសង្កាត់ ដោយមានការសហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងកិច្ចការនារី និងស្ថាប័នគាំទ្រជំនួយ ដូចជា យុនីសេហ្វ គម្រោងភាពជាដៃគូដើម្បីអភិបាលកិច្ចមូលដ្ឋាន និងគម្រោង អភិវឌ្ឍន៍ក្រុមប្រឹក្សាឃុំ សង្កាត់ ។

សៀវភៅនេះត្រូវបានរៀបរៀង និងចងក្រងឡើងមានលក្ខណៈសាមញ្ញ ងាយយល់ និងងាយប្រើប្រាស់ ដែលក្នុងនោះបរិយាយអំពី :

- ១). កុមារត្រូវការកិច្ចការពារពិសេស
- ២). កុមារដែលត្រូវបានបោះបង់ចោល និងកុមារកំព្រា
- ៣). កុមាររស់នៅក្នុងគ្រួសារដែលមានអំពើហិង្សា
- ៤). កុមារដែលត្រូវបានគេរំលោភផ្លូវភេទ
- ៥). កុមារត្រូវបានគេប្រើប្រាស់ក្នុងពលកម្ម
- ៦). កុមារចាកចេញពីសហគមន៍ដោយគ្មានឪពុកម្តាយទៅជាមួយ
- ៧). កុមារពិការ
- ៨). កុមារទំនាស់នឹងច្បាប់

សៀវភៅនេះ នឹងប្រើប្រាស់ជាឯកសារសម្រាប់បណ្តុះបណ្តាលដល់ ក្រុមប្រឹក្សាឃុំ សង្កាត់ស្តីពីសកម្មភាពឃុំ សង្កាត់នៅក្នុងកិច្ចការពារ កុមារ និងប្រើប្រាស់ជាឯកសារផ្សព្វផ្សាយចំពោះដឹងទូទៅដល់សមាជិក ក្រុមប្រឹក្សាឃុំ សង្កាត់ និងអ្នកពាក់ព័ន្ធទាំងអស់ ដើម្បីចូលរួមចំណែកក្នុង កិច្ចការពារកុមារនៅតាមសហគមន៍។

គណៈកម្មាធិការជាតិគាំទ្រឃុំ សង្កាត់ នឹងទទួលស្វាគមន៍ជានិច្ច ចំពោះមតិទិញត្រូវស្ថាបនាដើម្បីកែលម្អសៀវភៅនេះ ។

១. កុមារត្រូវការកិច្ចការពារពិសេស

☞ កុមារ គឺជាមនុស្សគ្រប់រូបដែលស្ថិតក្នុងដំណើរការវិវឌ្ឍន៍ ហើយមានអាយុចាប់ពីសូន្យឆ្នាំដល់ក្រោម១៨ឆ្នាំ។



☞ កុមារដែលងាយរងគ្រោះ គឺជាកុមារដែលរស់នៅក្នុងកាលៈទេសៈលំបាក ហើយប្រឈមមុខនឹងគ្រោះថ្នាក់ប៉ុន្តែពុំទាន់មានការប៉ះពាល់ដល់ការអភិវឌ្ឍរបស់ពួកគេ។

☞ កុមារដែលត្រូវការកិច្ចការពារពិសេស គឺជាកុមារដែលស្ថិតក្នុងកាលៈទេសៈលំបាកពិសេស ឬកុមារដែលមានគ្រោះថ្នាក់ ហើយមានការប៉ះពាល់ដល់ការអភិវឌ្ឍរបស់ពួកគេ។

☞ ការអភិវឌ្ឍរបស់កុមារ គឺជាដំណើរការ និងយន្តការដែលត្រូវប្រតិបត្តិនៅក្នុងរយៈពេលនៃការអភិវឌ្ឍខាងរាងកាយ ចិត្តសាស្ត្រ និងប្រាជ្ញាស្មារតីរបស់កុមារដើម្បីក្លាយជាមនុស្សពេញវ័យ។

☞ ដំណាក់កាលនៃការអភិវឌ្ឍកុមារ គឺ :

- ទារកអាយុពី ០-១២ខែ (១ឆ្នាំ)
- កុមារវ័យដំបូងពី ១-៦ឆ្នាំ
- វ័យកុមារភាពពី ៦-១២ឆ្នាំ
- កុមារវ័យជំទង់អាយុពី ១២-ក្រោម១៨ឆ្នាំ

១.១. កុមារដែលត្រូវការកិច្ចការពារពិសេស

កុមារដែលត្រូវការកិច្ចការពារពិសេសមានដូចជា :



- កុមារកំព្រា
- កុមារពិការ
- កុមារត្រូវគេបោះបង់ចោល
- កុមារត្រូវគេកេងប្រ

វិញ្ញាប័ត្នធ្វើការងារប្រកបដោយគ្រោះថ្នាក់

- កុមាររងផលប៉ះពាល់ពីមេរោគអេដស៍ ឬជំងឺអេដស៍
- កុមាររងគ្រោះពីអំពើហិង្សា
- កុមារចាកចេញទៅក្រៅសហគមន៍ដោយគ្មានឪពុកម្តាយទៅជាមួយ
- កុមារទំនាស់នឹងច្បាប់
- កុមារត្រូវគេរំលោភផ្លូវភេទ ឬកុមារត្រូវគេកេងប្រវ័ញ្ចផ្លូវភេទ ឬកុមារត្រូវគេជួញដូរ
- ... ។ល ។

១.២. សារៈប្រយោជន៍នៃការចុះសំបុត្រកំណើត

ការចុះសំបុត្រកំណើតកុមារ ជាមូលដ្ឋានគ្រឹះមួយក្នុងកិច្ចការពារកុមារ ដូច្នេះ បើមានទារកកើត ឪពុក ឬម្តាយ មានកាតព្វកិច្ចត្រូវទៅរាយការណ៍ ចុះសៀវភៅអត្រានុកូលដ្ឋានកំណើត នៅចំពោះមុខមន្ត្រីអត្រានុកូលដ្ឋាននៅសាលារៀន ឬសង្កាត់ដែលនៅដ្ឋានអចិន្ត្រៃយ៍របស់ឪពុក ម្តាយទារកនោះ មិនឱ្យហួស៣០ថ្ងៃ។ ការចុះសំបុត្រកំណើតនេះផ្តល់សារៈប្រយោជន៍ជាច្រើនដូចជា :

ក). សារៈប្រយោជន៍សម្រាប់កុមារផ្ទាល់

- កុមារមានឈ្មោះ ថ្ងៃខែឆ្នាំកំណើត និងអត្តសញ្ញាណស្របច្បាប់
- កុមារទទួលបាននូវមធ្យោបាយផ្សេងៗសម្រាប់រស់រាន និងអភិវឌ្ឍន៍
- កុមារមានឯកសារភ្ជាប់សម្រាប់ចុះឈ្មោះចូលរៀនបឋមសិក្សា
- កុមារមានសិទ្ធិទទួលបានកេរ្តិ៍មតិ
- កុមារមានសិទ្ធិការពារខ្លួនពីការធ្វើការងារធ្ងន់ធ្ងរ
- កុមារដែលមានអាយុក្រោម១៣ឆ្នាំ មិនត្រូវបានចោទប្រកាន់ពីបទព្រហ្មទណ្ឌ
- កុមារទទួលបាននូវការការពារពីច្បាប់ក្នុងកាតព្វកិច្ចបម្រើជាតិដូចជាចូលបម្រើក្នុងជួរកងទ័ពជាដើម


- កុមារដែលមានអាយុក្រោម១៥ឆ្នាំទទួលបាននូវការការពារពីច្បាប់ នៅពេលដែលមានមនុស្សពេញវ័យចង់ទំនាក់ទំនងផ្លូវភេទជាមួយខ្លួន (មាត្រា៨ នៃច្បាប់ស្តីពីការបង្ក្រាបអំពើពង្រត់ និងលក់ដូរមនុស្ស និងអំពើធ្វើអាជីវកម្មលើមនុស្ស) ។
- . . . ។ល ។

ខ). សារៈប្រយោជន៍សម្រាប់អាជ្ញាធរមូលដ្ឋាន

- អាចគ្រប់គ្រងស្ថិតិប្រជាពលរដ្ឋបានត្រឹមត្រូវ
- ងាយស្រួលពិនិត្យតាមដានចំពោះសេវាមូលដ្ឋាន ដែលត្រូវផ្តល់ចំពោះកុមារទៅតាមអាយុ
- ដឹងពីអត្រាកំណើតរបស់កុមារ
- ងាយស្រួលទប់ស្កាត់ការកេងប្រវ័ញ្ចពលកម្មកុមារ
- អាចជួយឱ្យការចាក់ថ្នាំបង្ការបានដល់កុមារសុក្រិត
- កុមារអាចចូល រៀនតាមអាយុពិតប្រាកដ
- . . . ។ល ។

**២. កុមារដែលត្រូវគេបោះបង់ចោល
និងកុមារកំព្រា**

☞ កុមារដែលត្រូវគេបោះបង់ចោល
គឺជាកុមារដែលឪពុកម្តាយ ឬអ្នក
ផ្តល់ការថែទាំបំប៉នទុកចោលនៅ
តាមមន្ទីរពេទ្យ តាមទីសាធារណៈ



ឬនៅកន្លែងណាមួយ ហើយចាកចេញទៅកាន់កន្លែងមួយផ្សេងទៀត
ឬជាកុមារដែលឪពុកម្តាយបដិសេធពុំមើលថែ ។

☞ កុមារកំព្រា គឺជាកុមារដែលគ្មានឪពុកម្តាយ (ឪពុក ម្តាយស្លាប់) ។

☞ តើត្រូវដោះស្រាយយ៉ាងដូចម្តេច ចំពោះកុមារត្រូវគេបោះបង់
ចោល និងកុមារកំព្រា?

ដំណោះស្រាយអាចមានដូចជា :

- ស្វែងរកមធ្យោបាយសម្រាប់ថែទាំកុមារក្នុងរយៈពេលខ្លី ។
តើកុមារមានញាតិសន្តាននៅក្នុងភូមិ ឬនៅភូមិក្បែរដែរឬទេ?
 - បើមានញាតិសន្តាន ពួកគេប្រហែលជាអាចទទួលយកកុមារ
ទាំងនេះទៅចិញ្ចឹមមួយរយៈ ។

- បើគ្មានព្យាបាលសង្គ្រោះទេ ប្រហែលជាអ្នកជិតខាងដែលមានសង្គ្រោះចិត្តល្អ អាចទទួលយកកុមារទាំងនេះទៅថែរក្សាមួយរយៈពេលបាន ។
- បើគ្មានព្យាបាលសង្គ្រោះ និងអ្នកជិតខាងណាអាចថែទាំកុមារទាំងនេះក្នុងរយៈពេលខ្លីបានទេ ត្រូវបញ្ជូនកុមារទាំងនេះទៅកន្លែងស្នាក់នៅសុវត្ថិភាពបណ្តោះអាសន្ន ដូចជាវត្តអារាម មណ្ឌលកុមារកំព្រា . . . ។ល ។
- ប្រឹងប្រែង ព្យាយាមទាក់ទង ឬស្វែងរកឪពុកម្តាយរបស់កុមារ ។ ប្រហែលជាព្យាបាលសង្គ្រោះដទៃទៀត ដឹងថាឪពុកម្តាយរបស់កុមារនេះនៅឯណា ឬមេភូមិ មេឃុំ ចៅសង្កាត់អាចតាមរកឪពុកម្តាយ ។ ការស្វែងរកទាំងនេះត្រូវចំណាយកម្លាំង ធនធាន និងពេលវេលាច្រើន ប៉ុន្តែវាជាការសំខាន់សម្រាប់អនាគតរបស់កុមារ ។
- ប្រសិនបើអាចទាក់ទងជាមួយឪពុកម្តាយបាន ឪពុកម្តាយត្រូវសម្រេចចិត្ត ថាតើត្រូវត្រឡប់មកមើលថែកូនៗរបស់ខ្លួនវិញ ឬបោះបង់កូនចោល ។ បើឪពុកម្តាយសម្រេចចិត្តបោះបង់កូនចោល អ្នកត្រូវទាក់ទងមន្ត្រីសង្គមកិច្ចស្រុក ខណ្ឌ ដើម្បីស្វែងរកការថែទាំរយៈពេលយូរអង្វែងសម្រាប់កុមារទាំងនោះ ។

- ប្រសិនបើមានអ្នកជិតខាងនៅក្នុងភូមិមានបំណង និងមានលទ្ធភាពទទួលយកកុមារទៅចិញ្ចឹម នោះគឺជាដំណោះស្រាយមួយដ៏ប្រសើរបំផុត ដោយសារតែកុមារនោះអាចបន្តរស់នៅក្នុងភូមិកំណើត ហើយអាចទៅរៀនជាមួយមិត្តភក្តិរបស់ពួកគេបន្តទៀតបាន។
- ឬអាចប្រើមធ្យោបាយសមស្របផ្សេងទៀត ដែលអាចជួយដល់កុមារបាន។

៣. កុមាររស់នៅក្នុងគ្រួសារដែលមានអំពើហិង្សា

អំពើហិង្សាក្នុងគ្រួសារ សំដៅលើ
អំពើហិង្សា ឬការរំលោភបំពានផ្លូវកាយ
ផ្លូវភេទ ផ្លូវចិត្ត និងផ្នែកជីវភាពសេដ្ឋកិច្ច
ដែលត្រូវបានប្រព្រឹត្តដោយមនុស្សម្នាក់
ឬច្រើននាក់ ដើម្បីត្រួតត្រាលើមនុស្ស
ផ្សេងទៀតដែលកំពុងរស់នៅក្នុងគ្រួសារនោះ ។



៣.១. ផលប៉ះពាល់នៃអំពើហិង្សាក្នុងគ្រួសារលើកុមារ

កុមាររស់នៅក្នុងគ្រួសារដែលមានអំពើហិង្សា អាចទទួលរងផល
ប៉ះពាល់ភ្លាមៗ និងផលប៉ះពាល់រយៈពេលយូរ ។

ក). ផលប៉ះពាល់ភ្លាមៗ មានដូចជា :

- របួសលើរាងកាយដូចជា ស្នាមជា បាក់ដៃ បាក់ជើង បាក់ឆ្អឹង
ជាដើម...
- ដេកមិនលក់ យល់សប្បិអាក្រក់
- ហូបមិនបាន
- មានភាពតានតឹងក្នុងអារម្មណ៍
- មិនចង់លេងសើចជាមួយកុមារដទៃ ឬផ្ដាច់ខ្លួនពីសង្គម

- ពិបាកទំនាក់ទំនងជាមួយអ្នកដទៃ ដូចជា មិនចូលចិត្តឱ្យគេប៉ះ
- កើតទុក្ខ ក្រៀបក្រំ និងមានភាពស្រនេះស្រងោច
- មានសភាពភ័យខ្លាច
- ឆាប់ខឹង ងាយនឹងប្រព្រឹត្តអំពើឃោរឃៅ
- មានបញ្ហាក្នុងការផ្តោតអារម្មណ៍ ឬរៀនមិនច្បាស់
- ខ្វះការផ្សំជាក់លើខ្លួនឯង
- ... ។ល។

ខ). ផលប៉ះពាល់រយៈពេលយូរ មានដូចជា :

- កុមារដែលទទួលរងអំពើហិង្សាក្នុងគ្រួសារញឹកញាប់ ពិបាកដឹង ពីវិធីដោះស្រាយទំនាស់ឱ្យបានត្រឹមត្រូវ។
- កុមារអាចឆ្លងយេកឈាមពីអារម្មណ៍ពីពុកម្តាយ ដូចជាពេលធំពេញ វែង ឆេរអាចឆ្លាយទៅជាអ្នកប្រព្រឹត្តអំពើហិង្សាទៅលើមិត្តភក្តិ ឬប្រពន្ធ ក្តី ឬឆេរអាចឆ្លាយជាអ្នកដែលប្រហុយទទួលយេក ដឹង ស្វ័យ្យាវត្តឆ្លងរស់ក្នុងអំពើហិង្សាជាដើម។
- កុមាររងគ្រោះដោយសារអំពើហិង្សាក្នុងគ្រួសារ អាចរត់ចេញពី ផ្ទះ និងអាចឆ្លាយជាកុមាររស់នៅតាមចិញ្ចើបផ្លូវ។
- ... ។ល។

៣.២. ដំណោះស្រាយ

ដំណោះស្រាយចំពោះកុមារ ដែលទទួលរងគ្រោះថ្នាក់ដោយសារអំពើ
ហិង្សាក្នុងគ្រួសារអាចមានដូចជា :

ក). ចំពោះករណីស្រាល

- បើព្យាបាលសន្តាន គ្រូបង្រៀន អ្នកជិតខាង ព្រះសង្ឃ មិត្តភក្តិ សង្ស័យថាកុមារត្រូវតែវាយដំ ត្រូវរាយការណ៍ទៅអាជ្ញាធរមាន សមត្ថកិច្ចដែលនៅជិតបំផុតដូចជា មេភូមិ មេឃុំ ឬទៅអាជ្ញាធរ មានសមត្ថកិច្ចផ្សេងទៀតដើម្បីសុំអន្តរាគមន៍ ។
- បើមានអំពើហិង្សាក្នុងគ្រួសារកើតឡើងម្តងម្កាល ឬពុំសូវញឹក ញាប់ សាច់ញាតិ ចាស់ទុំ មិត្តភក្តិ មេភូមិ មេឃុំ ចៅសង្កាត់ ឬអាជ្ញាធរមានសមត្ថកិច្ចដទៃទៀតធ្វើការអប់រំណែនាំដល់ឪពុក ម្តាយ ឬអ្នកប្រព្រឹត្តិហិង្សាថា ការវាយដំកូនមិនត្រឹមតែបង្កគ្រោះ ថ្នាក់ដល់រាងកាយ ផ្លូវចិត្ត និងសុខភាពខាងសតិអារម្មណ៍របស់ កុមារប៉ុណ្ណោះទេ ប៉ុន្តែការវាយដំកុមារ ក៏អាចបណ្តាលឱ្យមាន របួសធ្ងន់ធ្ងរ ហើយជាសកម្មភាពដែលប្រឆាំងនឹងច្បាប់របស់ ប្រទេសកម្ពុជាលើឯទៀតផង ។ ដូច្នេះ បើអ្នកវាយដំកូនធ្ងន់ធ្ងរ នោះ អ្នកត្រូវមានទោស ហើយអាចជាប់ពន្ធនាគារទៀតផង ។ ហេតុផលនេះអាចគ្រប់គ្រាន់ឱ្យឪពុក ម្តាយបញ្ឈប់ការវាយដំ កូនរបស់គេ ។

ខ). ចំពោះករណីធ្ងន់ធ្ងរ

- បើការរំលោភបំពានមានភាពធ្ងន់ធ្ងរខ្លាំង ឬកើតមានជាបន្តបន្ទាប់ ឬមានរយៈពេលយូរ ឬកើតឡើងជាប្រចាំ មេភូមិ ឬភ្នាក់ងារ ស្ម័គ្រចិត្តភូមិ (ក្នុងតំបន់មានបណ្តាញការពារកុមារ) ត្រូវរាយការណ៍ទៅមន្ត្រីសង្គមកិច្ចស្រុក ខណ្ឌ និងមេឃុំ ចៅសង្កាត់ ឬអ្នកមានសមត្ថកិច្ចដទៃទៀតដើម្បីសុំការធ្វើអន្តរាគមន៍ ។
- បើមានលទ្ធភាពត្រូវនាំកុមារចេញពីផ្ទះបណ្តោះអាសន្ន ដើម្បីចាត់វិធានការតាមផ្លូវច្បាប់ (ករណីនេះឪពុកម្តាយ ឬអាណាព្យាបាលអាចនឹងត្រូវបាត់បង់អំណាចមេបាទៅលើកុមារ) ។
- ចំណុចដែលសំខាន់បំផុតនោះគឺសុវត្ថិភាព និងសុខុមាលភាពរបស់កុមារ ។ បើកុមារអាចស្នាក់នៅបណ្តោះអាសន្នជាមួយញាតិសន្តាន ឬអ្នកជិតខាងនៅក្នុងសហគមន៍ នេះគឺជាដំណោះស្រាយដ៏ប្រសើរបំផុត ។
- តែបើសិនជាកុមារស្នាក់នៅបណ្តោះអាសន្នជាមួយសាច់ញាតិ ឬអ្នកជិតខាងក្នុងសហគមន៍ ហើយនៅតែទទួលរងការវាយដំដោយឪពុក ម្តាយ ឬអាណាព្យាបាលទៀត ត្រូវបញ្ជូនកុមារទៅមណ្ឌលសង្គ្រោះ ឬអង្គការមិនមែនរដ្ឋាភិបាលផ្នែកសិទ្ធិមនុស្សនៅក្រៅសហគមន៍ ។

- ស្វែងរកមណ្ឌលដែលអាចផ្តល់ជម្រកឱ្យស្ត្រីដែលរងគ្រោះដោយសារអំពើហិង្សាក្នុងគ្រួសារ និងកូនរបស់គេអាចទៅស្នាក់នៅបណ្តោះអាសន្នបាន ។
- ក្នុងរាល់ករណីខាងលើ កុមារ និងជនរងគ្រោះផ្សេងទៀត (អាចជាម្តាយ...) ដែលបានទទួលរងការវាយដំ ត្រូវការចាំបាច់នូវការគាំទ្រខាងផ្លូវចិត្ត ព្រោះពួកគេអាចមានអារម្មណ៍ថា ការវាយដំទាំងនេះ មិនមែនជាកំហុសរបស់ជនមុខសញ្ញាឡើយ តែវាគឺជាកំហុសរបស់ខ្លួនពួកគេផ្ទាល់ ដូចជា កុមារអាចយល់ថា គេពិជាគ្រូមិនល្អ ឯស្ត្រីអាចមានអារម្មណ៍ថា គាត់ជាប្រពន្ធមិនល្អជាដើម ។ ដូច្នេះអ្នកជិតខាង មេភូមិ មេឃុំ ចៅសង្កាត់ និងអ្នកពាក់ព័ន្ធនៃទៀត ត្រូវផ្តល់នូវការលើកទឹកចិត្ត និងគាំទ្រដល់កុមារ និងស្ត្រីទាំងនោះជាចាំបាច់ បើមិនដូច្នោះទេ ពួកគេនឹងទទួលរងនូវការវាយដំកាន់តែខ្លាំងថែមទៀត ។

៤. កុមារដែលត្រូវគេរំលោភផ្លូវភេទ

ការរំលោភផ្លូវភេទលើកុមារ គឺជាសកម្មភាពនៃការរំលោភសេពសន្ថវៈ ការបៀតបៀនក្តីខ្មាស ការប្រព្រឹត្តអំពើអាស្រូវភាស និងសកម្មភាពរំលោភផ្លូវភេទផ្សេងទៀតដើម្បីបន្ទាបបន្ថោកដល់កុមារ ទោះជា កុមារនោះព្រម ឬមិនព្រមក្តី។ ការរំលោភផ្លូវភេទលើកុមារ គឺជាអំពើខុសច្បាប់។

៤.១. ផលប៉ះពាល់នៃការរំលោភផ្លូវភេទលើកុមារ

បន្ទាប់ពីទទួលរងនូវការរំលោភផ្លូវភេទ កុមារនឹង :

- ទទួលផលប៉ះពាល់ជាអវិជ្ជមានលើការអភិវឌ្ឍផ្នែកស្មារតី និងផ្នែកសង្គម
- ទទួលការឈឺចាប់ផ្នែករាងកាយ និងផ្លូវចិត្ត
- សុខភាពទ្រុឌទ្រោម បាត់បង់សមត្ថភាពពលកម្ម និងសមត្ថភាពបញ្ហា
- ឆ្លងជំងឺកាមរោគផ្សេងៗ ពិសេសជំងឺអេដស៍
- ក្លាយជាមនុស្សឆេវឆាវ ចូលចិត្តប្រើអំពើហិង្សា ហើយពិបាកសម្របខ្លួនជាមួយអ្នកដទៃ
- មានការភ័យខ្លាចនៅពេលនៅតែម្នាក់ឯង
- គ្មានជំនឿលើខ្លួនឯង
- ទទួលការរើសអើងក្នុងសង្គម

- អស់សង្ឃឹមក្នុងជីវិត
- មានផ្ទៃពោះ
- អាចក្លាយជាឪពុក ម្តាយដែលមានចិត្តឈោរឈៅ
- រត់ចេញពីផ្ទះ
- ធ្វើអត្តឃាត
- លែងជឿទុកចិត្តលើមនុស្សពេញវ័យ
- ... ។ល។

៤.២. ល្បិចកលបងល្មើស

ដើម្បីអូសទាញ និងបោកបញ្ឆោតជនរងគ្រោះ ពិសេសកុមារ ជនល្មើសបានប្រើមធ្យោបាយមួយចំនួនដូចជា :

- សន្យាផ្តល់ការងារធ្វើ ដោយឱ្យប្រាក់ខែខ្ពស់
- លួងលោម ទិញទឹកចិត្តកុមារ ឬគ្រួសារកុមារដោយឱ្យប្រាក់កាស គ្រឿងអលង្ការ ឬសង់ផ្ទះឱ្យជាដើម
- ប្រើល្បិចស្តីដណ្តឹងរៀបការ រួចយកទៅលក់នៅបរទេស
- សុំធ្វើជាកូនធម៌ ឬបងប្អូនធម៌
- អូសទាញឱ្យចូលរួមពិធីជប់លៀង ហូបចុកក្នុងរង្គសាល ឬផ្ទះសំណាក់
- បញ្ឆោតឱ្យដើរលេងជាមួយនៅកន្លែងស្ងាត់ កន្លែងងងឹត ឬកន្លែងបិទជិត ហើយចាប់រំលោភ ។
- ប្រើថ្នាំសណ្តំ

- សុំធ្វើជាសង្សារ ឬគូកំណត់ចិត្ត
- ... ។ល។

រាល់ការប្រើប្រាស់ស្បីចកលទាក់ទាញទឹកចិត្តមនុស្សម្នាក់ ឬច្រើននាក់ ក្នុងគោលបំណងដើម្បីជួញដូរ លក់ ឬឱ្យធ្វើពេស្យាចារ ដោយមិនគិតថា អ្នកនោះយល់ព្រម ឬមិនយល់ព្រមនោះទេ ត្រូវផ្ដន្ទាទោស ហើយត្រូវដាក់ ទម្ងន់ទោសបន្ថែម បើជនរងគ្រោះជាកុមារអាយុក្រោម១៥ឆ្នាំ (មាត្រា៣ នៃច្បាប់ស្តីពីការបង្ក្រាបអំពើពង្រត់ និងលក់ដូរមនុស្ស និងអំពើធ្វើអាជីវ កម្មលើមនុស្ស) ។

៤.៣. ការអន្តរាគមន៍ករណីការរំលោភផ្លូវភេទលើកុមារ

ក្នុងករណីមានការរំលោភផ្លូវភេទលើកុមារកើតមានឡើង ឪពុកម្តាយ សាច់ញាតិ ឬអ្នកដទៃទៀតគួរតែផ្តល់ព័ត៌មានទៅមេភូមិ មេឃុំ ចៅសង្កាត់ អ្នកទទួលបន្ទុកកិច្ចការនារីនិងកុមារឃុំ សង្កាត់ នគរបាល មន្ត្រីសង្គមកិច្ច ស្រុកខណ្ឌ និងអ្នកមានសមត្ថកិច្ចផ្សេងទៀតឱ្យបានឆាប់រហ័ស ដើម្បីសុំ អន្តរាគមន៍។

មេឃុំ ចៅសង្កាត់ មេភូមិ ឪពុកម្តាយ សាច់ញាតិ និងអាជ្ញាធរមាន សមត្ថកិច្ចផ្សេងទៀត ត្រូវចាត់វិធានការនានាដើម្បីធានាសុវត្ថិភាពដល់កុមារ ដូចជា :

- ចេញឯកសារស្របច្បាប់បណ្តោះអាសន្ន ស្តីពីការចាត់ចែងទៅ លើការថែទាំកុមារ

- បញ្ជូនកុមារទៅមជ្ឈមណ្ឌលផ្តល់ទីជម្រក និងការថែទាំ (បើចាំបាច់)
- នាំកុមារទៅទទួលការផ្តល់ប្រឹក្សាយោបល់ និងការថែទាំពីអ្នកដែលមានជំនាញ ជាពិសេសពីមន្ត្រីសង្គមកិច្ចស្រុក ខណ្ឌ ឬពីអង្គការមិនមែនរដ្ឋាភិបាលមួយចំនួន ដូចជាអង្គការលីកាដូ អាដហុក អង្គការចិត្តសង្គម-អន្តរវប្បធម៌ (ធីកីអូ) ឬមណ្ឌលនានាដែលផ្តល់សេវាទាំងនេះ ។
- បញ្ជូនកុមារទៅពិនិត្យសុខភាពនៅមណ្ឌលសុខភាព ក្នុងរយៈពេល២៤ម៉ោង បន្ទាប់ពីពេលកើតហេតុ ដើម្បីរកភស្តុតាងនៃបទល្មើសព្រហ្មទណ្ឌ ។
- ត្រូវរៀបចំដាក់ពាក្យបណ្តឹងព្រហ្មទណ្ឌ ជាជាងទទួលយកការសងដំណើរចិត្តពីជនល្មើសជាទីកប្រាក់ ឬជាការរៀបចំចាត់ចែងរៀបអាពាហ៍ពិពាហ៍ ។
- អប់រំប្រជាពលរដ្ឋក្នុងសហគមន៍ឱ្យយល់ច្បាស់ថា កុមារជាជនរងគ្រោះដោយសារការរំលោភបំពាន ដូច្នេះយើងត្រូវជួយដល់កុមាររងគ្រោះទាំងនោះ ហើយមិនត្រូវរើសអើង ឬស្អប់ខ្ពើមពួកគេទេ ។ លើសពីនេះទៀត យើងត្រូវតែប្រឆាំងនូវរាល់ទង្វើនៃការរំលោភបំពានទាំងនេះ ។
- ... ។ល ។

៥. កុមារត្រូវគេកេងប្រវ័ញ្ចកម្លាំងពលកម្ម

៥.១. ពលកម្មកុមារ

ពលកម្មកុមារ គឺជាការងារ ដែលតម្រូវឱ្យកុមារធ្វើការច្រើន ម៉ោងក្នុងមួយថ្ងៃៗ សម្រាប់ប្រាក់ កម្រៃដ៏តិចតួច ហើយជាទូទៅស្ថិត ក្នុងស្ថានភាពប្រកបដោយគ្រោះថ្នាក់



ដល់ការរីកលូតលាស់នៃរាងកាយ និងខួរក្បាលរបស់ពួកគេ ឬបំបែកពួកគេ ចេញពីគ្រួសារ និងជាញឹកញាប់គាត់ផ្តាច់ពួកគេចេញពីការសិក្សា។ ពលកម្ម កុមារមិនបានរាប់បញ្ចូលកុមារដែលត្រូវធ្វើការពីរ បីម៉ោងក្នុងមួយសប្តាហ៍ ដើម្បីជួយគ្រួសាររបស់ពួកគេលើការងារមួយចំនួនដូចជា ការងារស្រែចម្ការ ការងារផ្ទះ ការងារតូចតាចក្នុងមុខជំនួយរបស់គ្រួសារ . . . ។ល។

នៅពេលដែលកុមារត្រូវបានគេកេងប្រវ័ញ្ចកម្លាំងពលកម្ម និងបង្ខំ ឱ្យធ្វើការប្រកបដោយគ្រោះថ្នាក់ នោះពួកគេនឹងរងគ្រោះថ្នាក់ដល់ការ អភិវឌ្ឍផ្នែករាងកាយ ការសិក្សា ស្មារតី ចិត្ត គំនិត និងផ្នែកសង្គម។

ការងារដែលប្រកបដោយគ្រោះថ្នាក់ ត្រូវបានហាមឃាត់ដោយច្បាប់ ចំពោះកុមារអាយុក្រោម១៨ឆ្នាំ។ យោងមាត្រា១៧៥ និង១៧៧ នៃច្បាប់

ស្តីពីការងារ (របស់កម្ពុជាឆ្នាំ១៩៩៧) ចែងថា : អាយុអប្បបរមាអាចចូលធ្វើការងារត្រូវបានកំណត់ត្រឹម១៥ឆ្នាំ។ អាយុអប្បបរមាអាចចូលធ្វើការងារ ត្រូវកំណត់ត្រឹម១៨ឆ្នាំ ចំពោះមុខរបរ ឬការងារគ្រប់ប្រភេទដែលអាចធ្វើឱ្យខូចសុខភាព សន្តិសុខ ឬសីលធម៌របស់មនុស្សវ័យជំទង់ដោយសារតែលក្ខខ័ណ្ឌ ឬប្រភេទមុខរបរ និងការងារទាំងនោះបង្កឡើង។ ការងារពេលយប់នៅក្នុងសហគ្រាស ត្រូវបានហាមឃាត់ចំពោះកុមារដែលមានអាយុតិចជាង១៨ឆ្នាំ ប៉ុន្តែអាចអនុញ្ញាតបានចំពោះករណីលើកលែង (ប្រកាសរបស់ក្រសួងទទួលបន្ទុកវិស័យការងារ) ចំពោះកុមារដែលមានអាយុច្រើនជាង១៦ឆ្នាំ។

ទោះបីជាអាយុស្របច្បាប់របស់កុមារ អាចធ្វើការក្នុងស្ថានភាពមិនធ្ងន់ធ្ងរពី១៥-១៨ឆ្នាំក៏ដោយ ក៏ច្បាប់ការងារកម្ពុជាបានចែងថា កុមារទាំងនោះត្រូវទទួលការហ្វឹកហ្វឺនមុននឹងអនុញ្ញាតឱ្យចូលធ្វើការ។ អង្គការពលកម្មអន្តរជាតិបានប៉ាន់ប្រមាណថា មានកុមារកម្ពុជាអាយុក្រោម១៨ឆ្នាំចំនួន២៥២.៤៥៥នាក់ ត្រូវគេជួលឱ្យធ្វើការងារក្រោមទម្រង់នៃពលកម្មកុមារដ៏ធ្ងន់ធ្ងរ (របាយការណ៍របស់ក្រសួងផែនការ និងអង្គការពលកម្មអន្តរជាតិឆ្នាំ២០០១) ។

៥.២. ការងារដែលមានការកេងប្រវ័ញ្ច និងមានគ្រោះថ្នាក់

ការងារដែលមានការកេងប្រវ័ញ្ច និងមានគ្រោះថ្នាក់សម្រាប់កុមារ គឺជាការងារដែលអាចគ្រោះថ្នាក់ដល់សុខភាព សុវត្ថិភាព ឬសីលធម៌របស់ មនុស្សវ័យក្មេង។ ការងារដែលមានការកេងប្រវ័ញ្ច និងមានគ្រោះថ្នាក់ ទាំងនោះ មានដូចជា :

- កុមារធ្វើការនៅសណ្ឋាគារ និងភោជនីយដ្ឋាន ជាអ្នកចម្អិន អាហារ អ្នកបម្រើតាមបន្ទប់ អ្នកលក់ស្រាបៀរ
- កុមារធ្វើការនៅពេលយប់ (លើកលែងស្ថានភាពមួយចំនួន និង ប្រសិនបើកុមារមានអាយុលើសពី១៦ឆ្នាំ)
- កុមារធ្វើការជាអ្នកបម្រើតាមផ្ទះ ឬជាអ្នកយាមទ្វារ
- កុមារវ័យក្មេងធ្វើការក្នុងសិប្បកម្មឡឥដ្ឋ រោងចក្រកាត់ដេរ សិប្បកម្មលោហៈធាតុ ឬនៅជុំវិញគ្រឿងចក្រដែលអាចមាន គ្រោះថ្នាក់ រោងចក្រកែច្នៃត្រី ចម្ការកៅស៊ូ ស្រែអំបិល
- កុមារដែលធ្វើការនៅទីកន្លែង ដែលគេអាចទទួលបានរងគ្រោះដោយ ការកេងប្រវ័ញ្ចលើរាងកាយ ពាក្យសំដី ឬផ្លូវភេទ ឬទីកន្លែង ដែលគេត្រូវដាក់បង្ហាញដើម្បីការសរសេររឿង រូបភាពអាស អាភាស ឱ្យធ្វើសកម្មភាពប្រឆាំងនឹងច្បាប់ ឬការប្រព្រឹត្ត អនាថារ ។
- ដឹកជញ្ជូនទំនិញឆ្លងកាត់ព្រំដែន (ដឹកជញ្ជូនៗ)

- កន្លែងគំនរសំរាម
- ... ។ល ។

៥.៣. ផលប៉ះពាល់ពីការគេងប្រវត្តកម្លាំងពលកម្មកុមារ

ការគេងប្រវត្តកម្លាំងពលកម្មកុមារ ផ្តល់ផលប៉ះពាល់ជាអវិជ្ជមាន ជាច្រើនដូចជា :

- កុមារលូតលាស់មិនបានល្អ (ក្រិន)
- កុមារមានស្មារតីកោង
- កុមារខ្សោយកម្លាំង និងពិការដៃ ជើង និងអវៈយវៈ
- កុមារកាន់តែទទួលរងគ្រោះដោយត្រូវគេជួញដូរ រំលោភបំពាន ឬគេងប្រវត្ត
- កុមារទទួលរងនូវភាពងកោ ដោយសារគេត្រូវចាកចេញពី សហគមន៍ ដើម្បីមកធ្វើការដែលនាំឱ្យមានការប៉ះពាល់ដល់ការ អភិវឌ្ឍរាងកាយ ផ្លូវចិត្ត និងប្រាជ្ញាស្មារតី
- កុមារមិនបានទទួលការសិក្សា អប់រំ និងមិនមានពេលវេលាគ្រប់ គ្រាន់ដើម្បីមើលថែឪពុកម្តាយរបស់គេ
- អាចធ្វើឱ្យកុមារស្លាប់
- សង្គមជាតិបាត់បង់ធនធានមនុស្សទៅថ្ងៃអនាគត
- ពលកម្មកុមារ ជាមូលហេតុនាំឱ្យមានភាពក្រីក្រ
- ... ។ល ។

៥.៤. ការអន្តរាគមន៍

ក). ករណីកុមារធ្វើការងារតាមការបញ្ជារបស់ឪពុកម្តាយ

- ក្រុមប្រឹក្សាឃុំ សង្កាត់ អ្នកទទួលបន្ទុកកិច្ចការនារី និងកុមារ មេភូមិ ត្រូវធ្វើការផ្សព្វផ្សាយ និងពន្យល់ដល់ឪពុក ម្តាយអំពី ផលប៉ះពាល់ជាអវិជ្ជមាននៃការកេងប្រវ័ញ្ចកម្លាំងពលកម្មកុមារ
- ក្រុមប្រឹក្សាឃុំ សង្កាត់ អ្នកទទួលបន្ទុកកិច្ចការនារី និងកុមារ មេភូមិ ត្រូវរាយការណ៍ទៅមន្ត្រីសង្គមកិច្ចស្រុក ខណ្ឌ ឬបញ្ជូន ករណីទាំងនោះទៅមន្ទីរការងារ និងបណ្តុះបណ្តាលវិជ្ជាជីវៈខេត្ត ក្រុង ដើម្បីចាត់វិធានការតាមផ្លូវច្បាប់ ។ ឪពុក ម្តាយអាចបាត់ បង់សិទ្ធិទៅលើកូន ហើយត្រូវផ្ដន្ទាទោសតាមច្បាប់ ។
- មេឃុំ ចៅសង្កាត់ សមាជិកក្រុមប្រឹក្សាឃុំ សង្កាត់ មេភូមិ មន្ត្រី សង្គមកិច្ចស្រុក ខណ្ឌ និងអ្នកពាក់ព័ន្ធផ្សេងទៀតអាចទៅសួរ សុខទុក្ខកុមារ ផ្តល់កម្លាំងចិត្ត និងផ្តល់នូវការថែទាំសមស្រប ។

ខ). ករណីកុមាររត់ចេញពីផ្ទះដោយត្រូវគេលួងលោមចោកប្រាស់

- ក្រុមប្រឹក្សាឃុំ សង្កាត់ អ្នកទទួលបន្ទុកកិច្ចការនារី និងកុមារ មេភូមិ ត្រូវធ្វើការផ្សព្វផ្សាយ និងពន្យល់ដល់ប្រជាពលរដ្ឋក្នុង ភូមិអំពីផលប៉ះពាល់ជាអវិជ្ជមាន នៃការកេងប្រវ័ញ្ចកម្លាំងពល កម្មកុមារ ។

- ឪពុកម្តាយ សាច់ញាតិ អ្នកជិតខាង និងអ្នកផ្សេងទៀតដែលបានដឹងត្រូវផ្តល់ព័ត៌មានទៅមេឃុំ ចៅសង្កាត់ មេភូមិ នគរបាល ប៉ុស្តិ៍ឃុំ សង្កាត់ មន្ត្រីសង្គមកិច្ចស្រុក ខណ្ឌ និងអាជ្ញាធរមានសមត្ថកិច្ចផ្សេងទៀតដើម្បីសុំអន្តរាគមន៍ ។
- មេឃុំ ចៅសង្កាត់ សមាជិកក្រុមប្រឹក្សាឃុំ សង្កាត់ មេភូមិ មន្ត្រីសង្គមកិច្ចស្រុក ខណ្ឌ និងអ្នកពាក់ព័ន្ធផ្សេងទៀតអាចទៅសួរសុខទុក្ខកុមារ ផ្តល់កម្លាំងចិត្ត និងផ្តល់នូវការថែទាំសមស្រប ។
- បើឪពុកម្តាយក្រីក្រខ្លាំងពេក ពុំអាចទទួលកូនឱ្យត្រឡប់មករស់នៅក្នុងគ្រួសារវិញ ក្រុមប្រឹក្សាឃុំ សង្កាត់ មេភូមិ មន្ត្រីសង្គមកិច្ចស្រុក ខណ្ឌ និងអាជ្ញាធរមានសមត្ថកិច្ចផ្សេងទៀតត្រូវទំនាក់ទំនងជាមួយស្ថាប័ន ដែលអាចផ្តល់ជំនួយបាន ដូចជា អង្គការមិនមែនរដ្ឋាភិបាល ឬសប្បុរសជននានា ដើម្បីការពារកុមារពីការធ្វើពលកម្មប្រកបដោយគ្រោះថ្នាក់ និងអាចឱ្យពួកគេទៅសាលារៀនបាន ។

**៦. កុមារចាកចេញពីសហគមន៍
ដោយគ្មានឪពុកម្តាយទៅជាមួយ**

កុមារដែលចាកចេញពីសហគមន៍ដោយគ្មានឪពុកម្តាយទៅជាមួយ គឺជាការនាំកុមារចេញពីលំនៅដ្ឋានដែលគេធ្លាប់រស់នៅជាប្រក្រតី ទៅកាន់ កន្លែងដទៃទៀតនៅក្នុងប្រទេស ឬក្រៅប្រទេស ដើម្បីគោលបំណងណា មួយដោយមិនមានឪពុកម្តាយទៅជាមួយ ។

៦.១. មូលហេតុដែលនាំឱ្យកុមារចាកចេញពីសហគមន៍

មូលហេតុដែលនាំឱ្យកុមារចាកចេញពីសហគមន៍មានដូចជា :

- ស្វែងរកការងារនៅតាមទីរួមខេត្ត ក្រុង តាមទីប្រជុំជនក្នុង និង ក្រៅប្រទេស
- ជីវភាពក្រីក្រ
- អូសទាញពីអ្នកបោកបញ្ឆោត (មេឧទ្យល់)
- ចាកចេញទៅដោយខ្លួនឯង
- ទទួលរងការធ្វើបាបដោយសារអំពើហិង្សាក្នុងគ្រួសារ
- ទទួលព័ត៌មានពីការជ្រើសរើសបុគ្គលិក ឬកម្មករ
- ... ។ល ។

៦.២. ភាពគ្រោះថ្នាក់

កុមារដែលចាកចេញពីសហគមន៍ដោយមិនមានឪពុកម្តាយទៅជាមួយ
អាចជួបប្រទះបញ្ហាមួយចំនួនដូចជា :

- កុមារត្រូវបែកពីគ្រួសារ ពីបណ្តាញសហគមន៍ និងពីយន្តការ
ការពារជាទូទៅ ។
- កុមារងាយចាញ់បោកគេ ឬប្រព្រឹត្តសកម្មភាពដែលផ្ទុយនឹងច្បាប់
- ក្នុងករណីការចាកចេញទៅក្រៅប្រទេស ជាញឹកញាប់កុមារពុំចេះ
និយាយភាសាបរទេស និងត្រូវបានបដិសេធនូវសិទ្ធិស្របច្បាប់ ។
- មិនថាទៅធ្វើការនៅទីកន្លែងផ្សេង ឬក៏ជាអ្នកដែលរត់ចេញពី
ផ្ទះឡើយ គឺសុទ្ធតែក្លាយជាកុមារដែលងាយរងគ្រោះធ្ងន់ធ្ងរ
ដោយសារការរំលោភបំពាន និងការគេងប្រវ័ញ្ចពីសំណាក់
មនុស្សពេញវ័យ ។

៦.៣. ដំណោះស្រាយ

ក). ករណីកុមាររត់ចេញពីផ្ទះ

- ឪពុកម្តាយ និងព្យាបាលស្ថានត្រូវជូនដំណឹងទៅអាជ្ញាធរមូលដ្ឋាន
- អាជ្ញាធរមូលដ្ឋាន អាចទាក់ទងទៅមន្ត្រីសង្គមកិច្ច នគរបាល
អង្គការមិនមែនរដ្ឋាភិបាលនានាដើម្បីស្វែងរកកុមារ ។

- បើកកុមារឃើញ ហើយអាចនាំត្រឡប់មកផ្ទះវិញបាន មន្ត្រីសង្គមកិច្ច និងអ្នកពាក់ព័ន្ធត្រូវធ្វើការជាមួយគ្រួសារកុមារ ដើម្បីជួយស្វែងរកដំណោះស្រាយ ចំពោះបញ្ហាដែលធ្វើឱ្យកុមាររត់ចេញពីផ្ទះ ។
- បើកុមាររត់ចេញពីផ្ទះដោយសារការវាយដំ ឬការរំលោភបំពាននានានៅក្នុងផ្ទះ សូមមើលដំណោះស្រាយករណីកុមាររស់នៅក្នុងគ្រួសារដែលមានអំពើហិង្សា ។ ជាការសំខាន់ណាស់ដែលត្រូវធានាថា កុមារនឹងមិនរត់ចេញពីផ្ទះជាថ្មីម្តងទៀតទេ ។
- ញាតិសន្តាន និងសមាជិកដទៃទៀតនៅក្នុងសហគមន៍ត្រូវជួយផ្តល់យោបល់ និងលើកទឹកចិត្តដល់កុមារ ។
- អ្នកទាំងអស់គ្នាត្រូវធ្វើការងារជាមួយឪពុកម្តាយ ដើម្បីលើកកម្ពស់ការធ្វើសមាហរណកម្មកុមារ ។

ខ). ករណីកុមារចាកចេញពីសហគមន៍ដើម្បីទៅរកការងារធ្វើ

- ឪពុកម្តាយត្រូវដឹងពីទីកន្លែងដែលកុមារត្រូវទៅ និងវិធីដែលអាចឱ្យពួកគេទាក់ទងកុមារបានគ្រប់ពេល ។
- បើមានលទ្ធភាព កុមារអាចរស់នៅជាមួយញាតិសន្តាន ឬមិត្តភក្តិដែលអាចទុកចិត្តបានរបស់ក្រុមគ្រួសារនៅកន្លែងថ្មី ដែលពួកគេត្រូវទៅនោះ ។ ឪពុកម្តាយត្រូវទៅពិនិត្យទីកន្លែងដែល

កុមារត្រូវទៅរស់នៅ ដើម្បីធានាថា ទីនោះគឺជាកន្លែងមាន
សុវត្ថិភាពសម្រាប់កុមាររស់នៅ ។

- ដើម្បីកុំឱ្យកុមារចាកចេញពីសហគមន៍ទៅរកការងារធ្វើ មេភូមិ
មេឃុំ ចៅសង្កាត់ មន្ត្រីសង្គមកិច្ច សហគមន៍ និងអ្នកមាន
សមត្ថកិច្ចដទៃទៀត ត្រូវ ៖
 - បង្កើតការងារសមស្របសម្រាប់កុមារវ័យជំទង់នៅក្នុង
សហគមន៍
 - ជួយបង្កើនជីវភាពដល់ឪពុកម្តាយរបស់កុមារទាំងនោះ
 - ... ។ល។

គ). ករណីកុមារត្រូវគេលួងលោមបោកប្រាស់


- ឪពុក ម្តាយត្រូវទាក់ទងទៅមេភូមិ និងមេឃុំ ចៅសង្កាត់ ដែល
ជាអ្នកអាចតាមដានរកទីកន្លែងរបស់កុមារ និងរំដោះកុមារ
បានដោយមានជំនួយពីនគរបាល និងការិយាល័យសង្គមកិច្ច
ស្រុក ខណ្ឌ ។
- ឪពុកម្តាយត្រូវតែដឹងជានិច្ចពីទីកន្លែងដែលកុមាររស់នៅ និង
មានវិធីអាចទាក់ទងពួកគេបានគ្រប់ពេល ។
- អាជ្ញាធរមូលដ្ឋាន ត្រូវទំនាក់ទំនងអង្គការមិនមែនរដ្ឋាភិបាល
ឬអ្នកផ្តល់សេវាផ្សេងទៀតដើម្បីធ្វើការផ្សព្វផ្សាយ និងផ្តល់នូវ

ការយល់ដឹងអំពីការចាកចេញប្រកបដោយសុវត្ថិភាព ភាព
គ្រោះថ្នាក់ និងល្បិចបោកបញ្ឆោតរបស់ជនល្មើស ។

ទោះបីជាកុមារ ត្រូវផ្លាស់ប្តូរទីកន្លែងទៅរស់នៅកន្លែងផ្សេងជាមួយ
ញាតិសន្តាន ឬក្រុមគ្រួសាររបស់មិត្តភក្តិ ឬទៅនៅតាមវត្តអារាម ដែល
អាចឱ្យពួកគេបន្តការសិក្សាក៏ដោយ ក៏ឪពុកម្តាយ ឬអ្នកថែទាំបឋមត្រូវ
នាំកុមារទៅទីកន្លែងទាំងនោះ ដើម្បីធានាថា ទីនោះជាទីកន្លែងមានសុវត្ថិ
ភាពសម្រាប់កុមាររស់នៅ និងមានមធ្យោបាយអាចទាក់ទងជាមួយកុមារ
បានគ្រប់ពេលបើមានការចាំបាច់ ។ កុមារត្រូវតែបានទទួលចំណេះដឹងអំពី
វិធីទាក់ទងជាមួយក្រុមគ្រួសារ ឬមេភូមិ ។ កុមារម្នាក់ៗត្រូវតែដឹងពីសិទ្ធិ
ជាមូលដ្ឋានរបស់ខ្លួន និងត្រូវបានប្រាប់ឱ្យដឹងពីភាពគ្រោះថ្នាក់របស់អ្នកជួញ
ដូរកុមារ និងពីល្បិចកលរបស់ល្មើសទាំងនោះ ។

៧. កុមារពិការ

☞ កុមារពិការ គឺជាកុមារមិនអាច មានឯករាជ្យ (គ្មានម្ចាស់ការលើ ខ្លួនឯង) ឬមិនអាចផ្សារភ្ជាប់ខ្លួនឯង បានពេញលេញ ទៅក្នុងសហគមន៍ ដោយសារតែពិការភាព ។



☞ ពិការភាព គឺជាកង្វះខាត ឬការគ្មានលទ្ធភាពក្នុងការធ្វើសកម្មភាព ដូចមនុស្សធម្មតា ឬក្នុងកម្រិតដែលមនុស្សធម្មតាអាចធ្វើបាន ។ ពិការភាពអាចប៉ះពាល់ទៅលើរាងកាយ ខួរក្បាល លទ្ធភាពក្នុង ការរៀនសូត្រ ការនិយាយស្តី ឬអាកប្បកិរិយា ... ។ល។ (អង្គការ សុខភាពពិភពលោក) ។

៧.១. ប្រភេទ និងលក្ខណៈពិការភាពរបស់កុមារ

យើងអាចសម្គាល់ប្រភេទ និងលក្ខណៈពិការភាពរបស់កុមារបាន ដូចខាងក្រោម ៖

ប្រភេទ	និយមន័យ	លក្ខណៈពិការភាព
ពិបាកក្នុង ការមើល	អ្នកទាំងឡាយណាដែលមាន លទ្ធភាពមើលឃើញតិចតួច លទ្ធភាពសម្លឹងមើលចុះ ខ្សោយ ឬមិនអាចមើល ឃើញវត្ថុអ្វីមួយ ។	ឧទាហរណ៍ : ងងឹតភ្នែកម្ខាង ឬទាំង សងខាង ស្ថិតឬរលាកស្បែកភ្នែក ភ្នែកល្បឿនមើលមិនឃើញ កន្ទុយ ថ្លែន ត្រាក់កូម ស្រលៀងភ្នែក ភ្នែកមីញ៉ូប ធ្លាក់ត្របកភ្នែក សម្លាក កញ្ចក់ភ្នែក ជំងឺប្រែប្រួលភ្នែក សម្ពាធទឹកក្នុងភ្នែក ងងឹតតពូជ រោមភ្នែកមូលចូលក្នុងភ្នែក ។
ពិបាកក្នុង ការស្តាប់	អ្នកទាំងឡាយណាដែលមាន លទ្ធភាពស្តាប់ចុះខ្សោយ (ពី កំណើត ដោយសាររូបស ឬ មេរោគ ឬវ័យចាស់) ។	ឧទាហរណ៍ : មនុស្សច្រើន ត្រចៀក អត់រន្ធ ពុំមានក្រដាសត្រចៀក ឆ្ងាយក្រដាសត្រចៀក ហៀរអំបៅ អំបែក ។
ពិបាក ក្នុងការ និយាយ	អ្នកទាំងឡាយណាដែលពិ បាកក្នុងការនិយាយ និយាយ មិនច្បាស់ ឬនិយាយមិនរួច ទាល់តែសោះ ឬអ្នកដទៃ ពិបាកស្តាប់ ។	ឧទាហរណ៍ : អ្នកនិយាយដំឡាន់ ត្រងិត ឆែបបបួរមាត់ ឆែបក្រអូម មាត់ កូរ អណ្តាតធំ និយាយមិន ច្បាស់ អ្នកមានបញ្ហាធ្មេញ ។

ប្រភេទ	និយមន័យ	លក្ខណៈពិការភាព
ពិបាកក្នុងការធ្វើចលនា	អ្នកទាំងឡាយណាដែលមានលទ្ធភាពធ្វើចលនា (ដោយរាងកាយ) ផ្លាស់ទីដោយលំបាក ឬកម្រើកផ្នែកណាមួយនៃរាងកាយរបស់ខ្លួនដោយលំបាក ឬមិនអាចកម្រើកបានទាល់តែសោះ ។	ឧទាហរណ៍ : ពិការដៃ ពិការជើង ស្លឹកដៃជើង ស្លឹកសាច់ដុំ គាំងសរសៃបាក់ឆ្អឹង សាច់ដុំតឹងខ្លាំង ខូចគ្រឿងបញ្ឆោចលនា (ខួរក្បាល) ជើងខ្ទេជើងកែក ទន់ត្រឹមកដៃ ជើងទន់ ខូចទ្រង់ទ្រាយពាក់ណឺត ស្លាប់មួយចំហៀង/កំណាត់ខ្លួន/ស្លាប់អវៈយវៈ ស្លាប់សរសៃ ឆ្អឹងខ្ទង់រៀច រលាកសន្លាក់ហើម រលាកឆ្អឹងសន្លាក់ របេងឆ្អឹង ឥមខ្ទង់ (កោងទៅមុខ កោងទៅចំហៀង និងកោងទៅក្រោយ) ខូចស្មាម្ខាង ភ្នាត់ត្រគាក របួសខួរឆ្អឹងខ្ទង់ ត្រិច រលាកភ្លើង ឬទឹកអាស៊ីដ ជំងឺឆ្អឹងទន់ ។
ពិបាកខាងកាយវិញ្ញាណ	អ្នកទាំងឡាយណាដែលបាត់បង់ការដឹង ដោយកាយវិញ្ញាណ ឬអត់ដឹងនៅពេលកាន់ ឬស្លាប់វត្ថុអ្វីមួយ ។	ឧទាហរណ៍ : អ្នកពិការដោយសារឃ្លង់ (កម្រិតធ្ងន់) អ្នកស្លឹកដៃជើងកង្វះជីវជាតិ (ហើម) ។

ប្រភេទ	និយមន័យ	លក្ខណៈពិការភាព
ពិបាកខាងផ្លូវចិត្ត	អ្នកទាំងឡាយណាដែលមានវិបត្តិផ្លូវចិត្ត មានអាកប្បកិរិយាខុសពីមនុស្សធម្មតា ។	ឧទាហរណ៍ : អ្នកដែលដើរគ្មានសម្លៀកបំពាក់ អ្នកដែលនិយាយ/សើច/ច្រៀងរាំ/លេងតែម្នាក់ឯងខុសពីប្រក្រតី ស្ទឹងស្មាធ ជេរគេជេរឯងវាយ ឬប្រព្រឹត្តិអំពើហិង្សាដោយមិនដឹងខ្លួន មិនដឹងគ្រោះថ្នាក់ រីកលចរិត ឆ្គួតសតិអារម្មណ៍ ឆានតឹងផ្លូវចិត្ត ធ្លាក់ទឹកចិត្ត ថប់អារម្មណ៍ ។
ពិបាកក្នុងការរៀនសូត្រ	អ្នកទាំងឡាយណាដែលមានលទ្ធភាពចងចាំខ្សោយ ភ្លេចច្រើន ឬមិនអាចធ្វើអ្វីមួយដូចអ្នកដទៃទៀតដែលមានអាយុដំណាលគ្នាធ្វើបាន ។	ឧទាហរណ៍ : អ្នកដែលមានបញ្ហាលូតលាស់យឺត ដោយស៊ីនដ្រូម អ្នករៀនខ្សោយ ការចងចាំនៅមានកម្រិត ខូចប្រព័ន្ធបញ្ជាក្នុងខួរក្បាលក្មេងដែលមានចរិតទុយមុយ ។
អ្នកដែលឧស្សាហ៍ប្រកាច់	អ្នកទាំងឡាយណាដែលមានការប្រកាច់ជាញឹកញាប់ ព្រមទាំងបែកពុះមាត់ ដោយមូលហេតុអ្វីមួយ ។	ឧទាហរណ៍ : អ្នកដែលមានជំងឺឆ្លុតជ្រូក ក្តៅប្រកាច់ ប្រកាច់ដោយសារលើសជាតិស្ករ ឬខ្វះជាតិស្ករនៅក្នុងឈាម ។

ប្រភេទ	និយមន័យ	លក្ខណៈពិការភាព
ពិការ ផ្សេងៗ	អ្នកទាំងឡាយណាដែលមាន ការលំបាកក្នុងការបំពេញ តួនាទីផ្នែករាងកាយ ឬតួនាទី ក្នុងសង្គម ឬពិការដែលមិន អាចចាត់ចូលទៅក្នុងប្រភេទ ពិការណាមួយខាងលើ ។	ឧទាហរណ៍ : អ្នកដែលមានមុខមាត់ ខូចទ្រង់ទ្រាយ/អាក្រក់ អ្នកដែល មានជំងឺរ៉ាំរ៉ៃ មនុស្សតឿ/គ្រិន ផ្ទៃលើស្បែក (កម្រិតខ្លាំង) អ្នក មានមេរោគអេដស៍ ក្មេងមាន ក្បាលធំ ។

៧.២. ភាពទង្រើនរបស់កុមារពិការ

កុមារពិការតែងតែទទួលបានការមួយចំនួនដូចជា :

- ពួកគេមិនអាចដើរ រត់លេងកំសាន្ត ឬថែទាំរាងកាយរបស់ខ្លួន
បានដូចកុមារដទៃទៀតដែលមិនពិការ
- ពួកគេមិនអាចទំនាក់ទំនងជាមួយមនុស្សដទៃបានដោយស្រួល
- ពិបាកក្នុងការទៅសាលារៀន ឬមិនអាចរៀនសូត្របាន
- អាកប្បកិរិយារបស់ពួកគេស្តែងឡើងខុសប្លែកពីគេ និងមិនអាច
ឱ្យមនុស្សដទៃទៀតយល់បាន
- ជាញឹកញាប់ណាស់ កុមារពិការតែងតែត្រូវគេរើសអើង ហើយ
ឪពុកម្តាយរបស់កុមារទាំងនោះអាចនឹងមានគំនិតថា វាគឺជា
ការអាម៉ាស់ដោយសារកូនពិការ ហើយព្យាយាមលាក់បាំង
កូនរបស់ខ្លួនពីមនុស្សទាំងឡាយនៅក្នុងសហគមន៍ ... ។ល ។

៧.៣. ការឆ្លើយតបចំពោះកុមារពិការ

នេះគឺជាចំណុចសំខាន់ណាស់ដែលត្រូវចងចាំថា កុមារពិការក៏ជាកុមារដែរ។ ពួកគេត្រូវការសេចក្តីស្រឡាញ់ ការយកចិត្តទុកដាក់ ការថែទាំ ការយល់ចិត្ត ជាងកុមារធម្មតា។ ក្រុមគ្រួសាររបស់កុមារទាំងនេះមិនត្រូវមានការអាម៉ាស់ដោយសារកូនរបស់ខ្លួនពិការឡើយ ហើយមនុស្សទាំងឡាយ នៅក្នុងសហគមន៍ត្រូវតែយល់ឱ្យច្បាស់អំពីបញ្ហានេះ ហើយមិនត្រូវរើសអើងចំពោះកុមារពិការឡើយ ។ មានអង្គការមិនមែនរដ្ឋាភិបាលជាច្រើនដែលអាចជួយដល់កុមារពិការ ។ ជាការសំខាន់មួយដែលកុមារពិការត្រូវទទួលបានសេវាសុខភាពយ៉ាងឆាប់រហ័សក្នុងជីវិតរបស់គេ ដោយហេតុថា ពិការភាពមួយចំនួនអាចព្យាបាលឱ្យជាសះស្បើយឡើងវិញ ដោយការវះកាត់ ការព្យាបាល ឬដោយវិធីផ្សេងៗទៀត ។

៨. កុមារទំនាស់នឹងច្បាប់

កុមារទំនាស់នឹងច្បាប់ គឺកុមារដែលត្រូវបានសង្ស័យ ថាទម្រង់ ឬទទួលស្គាល់ថាបានប្រព្រឹត្តបទល្មើស ។ កុមារបែបនេះត្រូវទទួលបាននូវ ការប្រព្រឹត្តពិសេស មិនដូចនឹងជនល្មើសដែលជាមនុស្សពេញវ័យឡើយ ។

៨.១. ការប្រព្រឹត្តរបស់នគរបាលទៅលើកុមារ



- នគរបាលគប្បីប្រព្រឹត្តទៅលើ កុមារដែលជាជនល្មើសដោយ សេចក្តីថ្លៃថ្នូរ ។
- កុមារដែលប្រព្រឹត្តបទល្មើស មិនត្រូវទទួលរងការវាយដំ

មិនត្រូវគេសម្រាតសម្លៀកបំពាក់ ឬដេរប្រមាថឡើយ ។

- នគរបាលអាចធ្វើការទំនាក់ទំនងជាមួយកុមារដែលជាជនល្មើស តាមរយៈការជជែកពិភាក្សាគ្នា ពោលគឺមិនមែនតាមរយៈការ ប្រើអំពើហិង្សានោះទេ ។

៨.២. ការជំនុំជម្រះរឿងក្តី និងការឃុំខ្លួន

ក). មុនពេលជំនុំជម្រះរឿងក្តី

- ត្រូវដាក់កុមារនៅក្រៅ
ពន្ធនាគារ ឬកន្លែង
ដែលមានសុវត្ថិភាព
ទៅតាមលទ្ធភាព
ដែលអាចធ្វើបាន ។



- កុមារដែលមានអាយុក្រោម១៣ឆ្នាំ មិនត្រូវស្ថិតក្នុងការឃុំឃាំង
បណ្តោះអាសន្នឡើយ (មាត្រាទី១៤ច្បាប់ព្រហ្មទណ្ឌអន្តរកាល) ។
- ដាក់កុមារនៅក្នុងពន្ធនាគារ គឺជាជម្រើសចុងក្រោយបំផុត និង
ក្នុងរយៈពេលមួយជាអប្បបរមាតាមដែលអាចធ្វើបាន ។
- កុមារត្រូវទទួលខុសត្រូវចំពោះអំពើខុសឆ្គងរបស់ខ្លួន តាមមធ្យោ
បាយមួយដែលគោរពដល់សេចក្តីថ្លៃថ្នូរ និងការលើកទឹកចិត្ត
ឱ្យកុមារកែប្រែអាកប្បកិរិយា (ឧទាហរណ៍ : សុំទោសជនរង
គ្រោះ ទទួលការអប់រំ និងចូលរួមក្នុងសកម្មភាពសាធារណៈ
ណាមួយ) ។
- អនុញ្ញាតឱ្យកុមារបានស្នាក់នៅជាមួយឪពុកម្តាយ និងទៅសា
លារៀន ។

ខ). ក្នុងអំឡុងពេលជំនុំជម្រះរឿងក្តី




- ក្នុងអំឡុងពេលនៃការរងចាំការជំនុំជម្រះរឿងក្តី ជាការចាំបាច់បើអាចធ្វើបាន កុមារត្រូវរស់នៅជាមួយក្រុម

គ្រួសារ ឬសហគមន៍ គឺមិនមែននៅក្នុងពន្ធនាគារឡើយ ។

- កុមារដែលជាប់ចោទមានសិទ្ធិទទួលបានជំនួយពីមេធាវី និងមានវត្តមានឪពុក ម្តាយ ឬអាណាព្យាបាលរបស់គេនៅគ្រប់ដំណាក់កាលនៃដំណើរការរឿងក្តី ។
- អ្នកធ្វើការខាងសង្គមកិច្ចត្រូវចូលរួមផ្តល់ព័ត៌មានអំពីកុមារ និងផ្តល់ការគាំទ្រផ្នែកសតិអារម្មណ៍ ។

គ). លក្ខខណ្ឌនៃការប៉ុន្មានកុមារដែលជាជនល្មើស



- មានតែនៅក្នុងករណីដែលធ្ងន់ធ្ងរបំផ្លាញ ដែលកុមារអាចនឹងត្រូវប៉ុន្មាន ដើម្បីសុវត្ថិភាពជនរងគ្រោះ ឬសហគមន៍
- នៅក្នុងពន្ធនាគារ ត្រូវដាក់កុមារឱ្យនៅដាច់ដោយឡែកពីជនល្មើសដែលជាមនុស្សពេញវ័យ
- ត្រូវមានកន្លែងសមស្រប និងមានខ្យល់អាកាសល្អ មានអាហារ រូបត្ថម្ភគ្រប់គ្រាន់ មានទឹកស្អាត និងសម្លៀកបំពាក់ដែលមានអនាម័យ
- ទទួលបានការហាត់ប្រាណ និងការចេញទៅលំហែកាយក្រៅបន្ទប់ យ៉ាងតិច១ម៉ោងក្នុង១ថ្ងៃ
- មានសិទ្ធិជួបជាមួយញាតិសន្តាន ដែលមកសួរសុខទុក្ខយ៉ាងតិច

១. ម៉ោងក្នុងមួយសប្តាហ៍

- មានសិទ្ធិបន្តការសិក្សា ឬចូលរួមវគ្គបណ្តុះបណ្តាលនានា
- មានសិទ្ធិទទួលបានការព្យាបាល ។

៨.៣. ចំណុចគួរចងចាំ

- ☞ កុមារគ្រប់រូបអាយុក្រោម១៨ឆ្នាំ ដែលប្រព្រឹត្តអំពើទំនាស់នឹងច្បាប់ ត្រូវទទួលនូវការប្រព្រឹត្តជាពិសេសមកលើខ្លួន ពោលគឺមិនត្រូវបាន គេប្រព្រឹត្តមកលើខ្លួន ដូចជនល្មើសដែលជាមនុស្សពេញវ័យឡើយ ទោះជាបទល្មើសនោះធ្ងន់ធ្ងរបែបណាក៏ដោយ ។
- ☞ ចូរចងចាំថា កុមារប្រព្រឹត្តអំពើទំនាស់នឹងច្បាប់ អាចបណ្តាលមកពី មូលហេតុច្រើនយ៉ាងដូចជា ភាពក្រីក្រ ការមិនយកចិត្តទុកដាក់ ឬការ រំលោភបំពានពីសំណាក់ឪពុកម្តាយ អាណាព្យាបាល ឬជនណាមួយ កង្វះការរប់រំណែនាំ កង្វះសកម្មភាពដែលមានអត្ថប្រយោជន៍ដល់ក្រុន សង្គម រងការគាបសង្កត់ពីមិត្តភក្តិ (ឧទាហរណ៍ : ក្រុមភ្លេងពាល) ការបង្ខិតបង្ខំពីមនុស្សពេញវ័យ ឬការសេពសារធាតុញៀនជាដើម ។
- ☞ លើកស្ទួយការគោរពសេចក្តីថ្លៃថ្នូរពីកំណើត ចំពោះកុមារទំនាស់នឹង ច្បាប់ ។ ការពារកុមារពីការសងសឹក ឬអំពើហិង្សានៅក្នុងសហគមន៍ ។ កុមារអាចរៀនសូត្រពីជីវិតបានល្អ តាមរយៈការផ្តល់ហេតុផល មិនមែនតាមរយៈអំពើហិង្សានោះទេ ។

- ☞ ចូរចងចាំថា ការបង្ករបួសស្នាមទៅលើជនជាប់សង្ស័យ ទោះជាអ្នកនោះជាកុមារ ឬជាមនុស្សពេញវ័យក្តី គឺជាបទល្មើសព្រហ្មទណ្ឌដែលត្រូវផ្ដន្ទាទោសដាក់ពន្ធនាគារ ។
- ☞ លើកទឹកចិត្តដល់គ្រួសារ ក្នុងការណែនាំកូនឱ្យមានអាកប្បកិរិយាល្អ ។ ផ្តល់ឱកាសឱ្យកុមារទទួលខុសត្រូវ ចំពោះអំពើខុសឆ្គងរបស់ខ្លួនតាមរយៈសកម្មភាព ដែលជួយស្តារការខូចខាតរបស់ជនរងគ្រោះ (ឧទាហរណ៍ : ការសុំទោស ការសង ...) និងលើកទឹកចិត្តឱ្យកុមារកែប្រែអាកប្បកិរិយា ។
- ☞ ករណីកុមារត្រូវបាននគរបាលចាប់ខ្លួន ត្រូវជូនដំណឹងភ្លាមទៅឪពុកម្តាយរបស់កុមារ ឬសាច់ញាតិជិតបំផុត ឬអាណាព្យាបាលអំពីឧប្បត្តិហេតុ និងទីកន្លែងដែលកុមារកំពុងស្ថិតនៅ ។ ឪពុកម្តាយ ឬអាណាព្យាបាលរបស់កុមារ មានសិទ្ធិចូលរួមនៅក្នុងដំណើរការនៃការស៊ើបអង្កេត និងការជំនុំជម្រះរឿងក្តី ។
- ☞ បញ្ជូនករណីទៅរកសេវាសង្គមកិច្ច (មន្ត្រីសង្គមកិច្ចថ្នាក់ស្រុក ខណ្ឌ និងថ្នាក់ខេត្ត ក្រុង) ។ កុមារមានសិទ្ធិទទួលនូវជំនួយឧបត្ថម្ភពីអ្នកធ្វើការងារសង្គមកិច្ចនៅក្នុងដំណាក់កាលស៊ើបអង្កេត និងជំនុំជម្រះ ។ ករណីចាំបាច់ត្រូវបញ្ជូនកុមារទៅអង្គការ ដែលអាចផ្តល់ជំនួយជាសេវានានា (ឧទាហរណ៍ : ការថែទាំសុខភាព ការគាំទ្រផ្នែកអារម្មណ៍ និងការប្រឹក្សាយោបល់ជាដើម) ។

- ☞ ឃ្លាំមើលពីរយៈពេលនៃការឃាត់ឬឃុំខ្លួនកុមារ។ ជូនដំណឹងទៅអ្នកធ្វើការងារសង្គមកិច្ច មេធាវី ឬអាជ្ញាធរ ឬអង្គការពាក់ព័ន្ធក្នុងករណីមានការឃាត់ ឬឃុំខ្លួនកុមារលើសរយៈពេលកំណត់ដោយច្បាប់។
- ☞ បញ្ជូនកុមារ និងឪពុកម្តាយ ឬអាណាព្យាបាលរបស់កុមារទៅរកមេធាវី ឬក្រុមផ្តល់ជំនួយផ្នែកច្បាប់នៅក្នុងសហគមន៍របស់អ្នក។ កុមារជាជនជាប់ចោទ មានសិទ្ធិទទួលជំនួយពីមេធាវីនៅក្នុងដំណាក់កាលនៃការស៊ើបអង្កេត និងជំនុំជម្រះ។
- ☞ ជួយកុមារទំនាស់នឹងច្បាប់ ឱ្យបានចូលរៀនក្នុងប្រព័ន្ធសិក្សាផ្លូវការ ឬបើមិនអាចធ្វើបានទេ ឱ្យបានចូលរៀន ឬការបណ្តុះបណ្តាលវិជ្ជាជីវៈក្រៅប្រព័ន្ធ។ លើកស្ទួយការប្រឹក្សាយោបល់ តម្លៃនៃការអប់រំ និងការបណ្តុះបណ្តាលលើផ្នែកបំណិនជីវិត ដើម្បីបង្ការកុំឱ្យកុមារប្រព្រឹត្តបទល្មើសសាជាថ្មី។
- ☞ លើកទឹកចិត្តឱ្យស្រុះស្រួលគ្នារវាងកុមារដែលបានប្រព្រឹត្តល្មើស និងជនរងគ្រោះ ក៏ដូចជាក្រុមគ្រួសារនៃអ្នកទាំងនោះផងដែរ ដើម្បីធានាឱ្យមានការធ្វើសមាហរណកម្មកុមារទៅក្នុងសង្គម និងភាពសុខសាន្តនៅក្នុងសហគមន៍។